

ΑΣΜΑ

¹ ΑΣΜΑ ἁσμάτων, ὃ ἐστὶ τῷ Σαλωμών.

² Φιλησάτω με ἀπὸ φιλημάτων στόματος αὐτοῦ, ὅτι ἀγαθοὶ μαστοὶ σου ὑπὲρ οἶνον,

³ καὶ ὁσμὴ μύρων σου ὑπὲρ πάντα τὰ ἀρώματα· μῦρον ἐκκενωθὲν ὄνομά σου. διὰ τοῦτο νεάνιδες ἠγάπησάν σε,

⁴ εἴλकुσαν σε, ὀπίσω σου εἰς ὁσμὴν μύρων σου δραμοῦμεν. εἰσήνεγκέ με ὁ βασιλεὺς εἰς τὸ ταμιεῖον αὐτοῦ. ἀγαλλιασώμεθα καὶ εὐφρανθῶμεν ἐν σοί· ἀγαπήσομεν μαστούς σου ὑπὲρ οἶνον· εὐθύτης ἠγάπησέ σε.

⁵ μέλαινά εἰμι ἐγὼ καὶ καλή, θυγατέρες Ἰερουσαλήμ, ὡς σκηνώματα Κηδάρ, ὡς δέρρεις Σαλωμών.

⁶ μὴ βλέψητέ με ὅτι ἐγὼ εἰμι μεμελανωμένη, ὅτι παρέβλεψέ με ὁ ἥλιος· υἱοὶ μητρός μου ἐμαχέσαντο ἐν ἐμοί, ἔθεντό με φυλάκισσαν ἐν ἀμπελῶσιν· ἀμπελῶνα ἐμὸν οὐκ ἐφύλαξα.

⁷ ἀπάγγελλόν μοι ὃν ἠγάπησεν ἡ ψυχὴ μου, ποῦ ποιμαίνεις, ποῦ κοιτάζεις ἐν μεσημβρίᾳ, μήποτε γένωμαι ὡς περιβαλλομένη ἐπ' ἀγέλαις ἐταίρων σου.

⁸ εἰάν μὴ γνῶς σεαυτήν, ἡ καλὴ ἐν γυναιξίν, ἔξελθε σὺ ἐν πτέρναις τῶν ποιμνίων καὶ ποίμαινε τὰς ἐρίφους σου ἐπὶ σκηνώμασι τῶν ποιμένων.

⁹ τῇ ἵππῳ μου ἐν ἄρμασι Φαραὼ ὡμοίωσά σε, ἡ πλησίον μου.

¹⁰ τί ωραιώθησαν σιαγόνες σου ὡς
τρυγόνος, τράχηλός σου ὡς ὀρμίσκοι;

¹¹ ὁμοιώματα χρυσίου ποιήσομέν σοι μετὰ
στιγμάτων τοῦ ἀργυρίου.

¹² ἕως οὗ ὁ βασιλεὺς ἐν ἀνακλίσει αὐτοῦ,
νάρδος μου ἔδωκεν ὄσμην αὐτοῦ.

¹³ ἀπόδεσμος τῆς στακτῆς ἀδελφιδός μου
ἐμοί, ἀνὰ μέσον τῶν μαστῶν μου
ἀύλισθήσεται.

¹⁴ βότρυς τῆς κύπρου ἀδελφιδός μου ἐμοί,
ἐν ἀμπελῶσιν Ἑγγαδδί.

¹⁵ ἰδοὺ εἴ καλή, ἡ πλησίον μου, ἰδοὺ εἴ καλή,
ὀφθαλμοί σου περιστεραί.

¹⁶ ἰδοὺ εἴ καλός, ὁ ἀδελφιδός μου, καί γε
ῥαῖος· πρὸς κλίνην ἡμῶν σύσκιος,

¹⁷ δοκοὶ οἴκων ἡμῶν κέδροι, φατνώματα
ἡμῶν κυπάρισσοι.

2

¹ ΕΓΩ ἄνθος τοῦ πεδίου, κρίνον τῶν
κοιλάδων.

² ὡς κρίνον ἐν μέσῳ ἀκανθῶν, οὕτως ἡ
πλησίον μου ἀνὰ μέσον τῶν θυγατέρων.

³ ὡς μῆλον ἐν τοῖς ξύλοις τοῦ δρυμοῦ,
οὕτως ἀδελφιδός μου ἀνὰ μέσον τῶν υἱῶν·
ἐν τῇ σκιᾷ αὐτοῦ ἐπεθύμησα καὶ ἐκάθισα, καὶ
καρπὸς αὐτοῦ γλυκὺς ἐν λάρυγγί μου.

⁴ εἰσαγάγετέ με εἰς οἶκον τοῦ οἴνου, τάξατε
ἐπ' ἐμέ ἀγάπην.

⁵ στηρίσατέ με ἐν μύροις, στοιβάσατέ με ἐν
μήλοις, ὅτι τετρωμένη ἀγάπης ἐγώ.

⁶ εὐώνυμος αὐτοῦ ὑπὸ τὴν κεφαλὴν μου,
καὶ ἡ δεξιὰ αὐτοῦ περιλήψεταιί με.

⁷ ὥρκισα ὑμᾶς, θυγατέρες Ἱερουσαλήμ, ἐν
δυνάμεσι καὶ ἐν ἰσχύσεσι τοῦ ἀγροῦ, ἐὰν
ἐγείρητε καὶ ἐξεγείρητε τὴν ἀγάπην, ἕως οὗ
θελήσῃ.

⁸ Φωνὴ ἀδελφιδοῦ μου· ἰδοὺ οὗτος ἤκει
πηδῶν ἐπὶ τὰ ὄρη, διαλλόμενος ἐπὶ τοὺς
βουνούς.

⁹ ὅμοιός ἐστιν ἀδελφιδός μου τῇ δορκάδι ἡ
νεβρῶ ἐλάφων ἐπὶ τὰ ὄρη Βαιθήλ. ἰδοὺ οὗτος
ὀπίσω τοῦ τοίχου ἡμῶν παρακύπτων διὰ τῶν
θυρίδων, ἐκκύπτων διὰ τῶν δικτύων.

¹⁰ ἀποκρίνεται ἀδελφιδός μου, καὶ λέγει
μοι· ἀνάστα, ἐλθέ ἡ πλησίον μου, καλή μου,
περιστερά μου,

¹¹ ὅτι ἰδοὺ ὁ χειμὼν παρῆλθεν, ὁ ὑετὸς
ἀπῆλθεν, ἐπορεύθη ἑαυτῷ,

¹² τὰ ἄνθη ὥφθη ἐν τῇ γῇ, καιρὸς τῆς τομῆς
ἔφθακε, φωνὴ τῆς τρυγόνος ἠκούσθη ἐν τῇ γῇ
ἡμῶν,

¹³ ἡ συκὴ ἐξήνεγκεν ὀλύνθους αὐτῆς, αἱ
ἄμπελοι κυπρίζουσιν, ἔδωκαν ὀσμήν.
ἀνάστα, ἐλθέ, ἡ πλησίον μου, καλή μου,
περιστερά μου, καὶ ἐλθέ,

¹⁴ σὺν περιστερά μου, ἐν σκέπη τῆς πέτρας,
ἐχόμενα τοῦ προτειχίσματος· δεῖξόν μοι τὴν
ὄψιν σου, καὶ ἀκούτισόν με τὴν φωνήν σου,
ὅτι ἡ φωνή σου ἡδεῖα, καὶ ἡ ὄψις σου ὡραία.

¹⁵ πιάσατε ἡμῖν ἀλώπεκας μικροὺς
ἀφανίζοντας ἀμπελῶνας, καὶ αἱ ἄμπελοι

ἡμῶν κυπρίζουσιν.

¹⁶ ἀδελφιδός μου ἐμοί, κάγω αὐτῷ, ὁ ποιμαίνων ἐν τοῖς κρίνοις,

¹⁷ ἕως οὗ διαπνεύσῃ ἡ ἡμέρα καὶ κινηθῶσιν αἱ σκιαί. ἀπόστρεψον, ὁμοιώθητι σύ, ἀδελφιδέ μου, τῷ δόρκωνι ἢ νεβρῷ ἐλάφων ἐπὶ ὄρη κοιλωμάτων.

3

¹ ΕΠΙ κοίτην μου ἐν νυξὶν ἐζήτησα ὃν ἠγάπησεν ἡ ψυχὴ μου· ἐζήτησα αὐτὸν καὶ οὐχ εὔρον αὐτόν· ἐκάλεσα αὐτόν, καὶ οὐχ ὑπήκουσέ μου.

² ἀναστήσομαι δὴ καὶ κυκλώσω ἐν τῇ πόλει, ἐν ταῖς ἀγοραῖς καὶ ἐν ταῖς πλατείαις, καὶ ζητήσω ὃν ἠγάπησεν ἡ ψυχὴ μου. ἐζήτησα αὐτόν καὶ οὐχ εὔρον αὐτόν.

³ εὔροσάν με οἱ τηροῦντες, οἱ κυκλοῦντες ἐν τῇ πόλει. μὴ ὃν ἠγάπησεν ἡ ψυχὴ μου ἴδετε;

⁴ ὥς μικρὸν ὅτε παρῆλθον ἀπ' αὐτῶν, ἕως οὗ εὔρον ὃν ἠγάπησεν ἡ ψυχὴ μου· ἐκράτησα αὐτόν καὶ οὐκ ἀφῆκα αὐτόν, ἕως οὗ εἰσήγαγον αὐτόν εἰς οἶκον μητρός μου καὶ εἰς ταμιεῖον τῆς συλλαβούσης με.

⁵ ὥρκισα ὑμᾶς, θυγατέρες Ἰερουσαλὴμ, ἐν ταῖς δυνάμεσι καὶ ἐν ταῖς ἰσχύσεσι τοῦ ἀγροῦ, ἐὰν ἐγείρητε καὶ ἐξεγείρητε τὴν ἀγάπην, ἕως ἂν θελήσῃ.

⁶ Τίς αὕτη ἡ ἀναβαίνουσα ἀπὸ τῆς ἐρήμου
ὡς στελέχη καπνοῦ τεθυμιαμένη σμύρναν
καὶ λίβανον ἀπὸ πάντων κονιορτῶν μυρεψοῦ;

⁷ Ἰδοὺ ἡ κλίνη τοῦ Σαλωμών, ἐξήκοντα
δυνατοὶ κύκλω αὐτῆς ἀπὸ δυνατῶν Ἰσραήλ,

⁸ πάντες κατέχοντες ρομφαίαν,
δεδιδραγμένοι πόλεμον, ἀνὴρ ρομφαία αὐτοῦ
ἐπὶ μηρὸν αὐτοῦ ἀπὸ θάμβους ἐν νυξί.

⁹ φορεῖον ἐποίησεν ἑαυτῷ ὁ βασιλεὺς
Σαλωμών ἀπὸ ξύλων τοῦ Λιβάνου·

¹⁰ στύλους αὐτοῦ ἐποίησεν ἀργύριον καὶ
ἀνάκλιτον αὐτοῦ χρύσεον· ἐπίβασις αὐτοῦ
πορφυρᾶ, ἐντὸς αὐτοῦ λιθόστρωτον, ἀγάπην
ἀπὸ θυγατέρων Ἰερουσαλήμ.

¹¹ θυγατέρες Σιών, ἐξέλθατε καὶ ἴδετε ἐν τῷ
βασιλεῖ Σαλωμών ἐν τῷ στεφάνῳ, ὃ
ἔστεφάνωσεν αὐτὸν ἡ μήτηρ αὐτοῦ ἐν ἡμέρᾳ
νυμφεύσεως αὐτοῦ καὶ ἐν ἡμέρᾳ εὐφροσύνης
καρδίας αὐτοῦ.

4

¹ Ἰδοὺ εἶ καλή, ἡ πλησίον μου, ἰδοὺ εἶ καλή.
ὀφθαλμοί σου περιστεραὶ ἐκτὸς τῆς
σιωπήσεώς σου. τρίχωμά σου ὡς ἀγέλαι τῶν
αἰγῶν, αἱ ἀπεκαλύφθησαν ἀπὸ τοῦ Γαλαάδ.

² ὁδόντες σου ὡς ἀγέλαι τῶν κεκαρμένων,
αἱ ἀνέβησαν ἀπὸ τοῦ λουτροῦ, αἱ πᾶσαι
διδυμεύουσαι, καὶ ἀτεκνοῦσα οὐκ ἔστιν ἐν
αὐταῖς.

³ ὡς σπαρτίον τὸ κόκκινον χεῖλῃ σου, καὶ ἡ
λαλιά σου ὠραία, ὡς λέπυρον ροᾶς μῆλόν
σου ἐκτὸς τῆς σιωπήσεώς σου.

⁴ ὡς πύργος Δαυΐδ τράχηλός σου, ὁ ὠκοδομημένος εἰς θαλπιώθ· χίλιοι θυρεοὶ κρέμανται ἐπ' αὐτόν, πᾶσαι βολίδες τῶν δυνατῶν.

⁵ δύο μαστοὶ σου ὡς δύο νεβροὶ δίδυμοι δορκάδος οἱ νεμόμενοι ἐν κρίνοις.

⁶ ἕως οὗ διαπνεύσῃ ἡμέρα καὶ κινηθῶσιν αἱ σκιαί, πορεύσομαι ἐμαυτῷ πρὸς τὸ ὄρος τῆς σμύρνης καὶ πρὸς τὸν βουνὸν τοῦ Λιβάνου.

⁷ ὅλη καλὴ εἶ, πλησίον μου, καὶ μῶμος οὐκ ἔστιν ἐν σοί.

⁸ δεῦρο ἀπὸ Λιβάνου, νύμφη, δεῦρο ἀπὸ Λιβάνου· ἐλεύσῃ καὶ διελεύσῃ ἀπὸ ἀρχῆς πίστεως, ἀπὸ κεφαλῆς Σανὶρ καὶ Ἑρμών, ἀπὸ μανδρῶν λεόντων, ἀπὸ ὀρέων παρδάλεων.

⁹ ἔκαρδίωσας ἡμᾶς, ἀδελφή μου νύμφη· ἔκαρδίωσας ἡμᾶς ἐνὶ ἀπὸ ὀφθαλμῶν σου, ἐν μιᾷ ἐνθέματι τραχήλων σου.

¹⁰ τί ἐκαλλιώθησαν μαστοὶ σου, ἀδελφή μου νύμφη; τί ἐκαλλιώθησαν μαστοὶ σου ἀπὸ οἴνου, καὶ ὁσμὴ ἱματίων σου ὑπὲρ πάντα τὰ ἀρώματα;

¹¹ κηρίον ἀποστάζουσι χεῖλη σου, νύμφη· μέλι καὶ γάλα ὑπὸ τὴν γλῶσσάν σου, καὶ ὁσμὴ ἱματίων σου ὡς ὁσμὴ Λιβάνου.

¹² κῆπος κεκλεισμένος, ἀδελφή μου νύμφη, κῆπος κεκλεισμένος, πηγὴ ἐσφραγισμένη.

¹³ ἀποστολαί σου παράδεισος ροῶν μετὰ καρποῦ ἀκροδρύων, κύπροι μετὰ νάρδων,

¹⁴ νάρδος καὶ κρόκος, κάλαμος καὶ κιννάμωμον μετὰ πάντων ξύλων τοῦ Λιβάνου, σμύρνα ἁλῶθ μετὰ πάντων πρώτων

μύρων.

¹⁵ πηγή κήπου καὶ φρέαρ ὕδατος ζῶντος καὶ ροιζοῦντος ἀπὸ τοῦ Λιβάνου.

¹⁶ Ἐξεγέρθητι, βορρᾶ, καὶ ἔρχου, νότε, διάπνευσον κῆπόν μου, καὶ ρευσάτωσαν ἀρώματά μου· καταβήτω ἀδελφιδός μου εἰς κῆπον αὐτοῦ καὶ φαγέτω καρπὸν ἀκροδρύων αὐτοῦ.

5

¹ ΕΙΣΗΛΘΟΝ εἰς κῆπόν μου, ἀδελφή μου νύμφη, ἐτρύγησα σμύρναν μου μετὰ ἀρωμάτων μου, ἔφαγον ἄρτον μου μετὰ μέλιτός μου, ἔπιον οἶνόν μου μετὰ γάλακτός μου· φάγετε, πλησίοι, καὶ πίνετε καὶ μεθύσθητε, ἀδελφοί.

² Ἐγὼ καθεύδω καὶ ἡ καρδιά μου ἀγρυπνεῖ. φωνὴ ἀδελφιδοῦ μου κρούει ἐπὶ τὴν θύραν. Ἄνοιξόν μοι, ἀδελφή μου, ἡ πλησίον μου, περιστερὰ μου, τελεία μου, ὅτι ἡ κεφαλὴ μου ἐπλήσθη δρόσου καὶ οἱ βόστρυχοί μου ψεκάδων νυκτός.

³ Ἐξεδυσάμην τὸν χιτῶνά μου, πῶς ἐνδύσομαι αὐτόν; ἐνιψάμην τοὺς πόδας μου, πῶς μολυνῶ αὐτούς;

⁴ ἀδελφιδός μου ἀπέστειλε χεῖρα αὐτοῦ ἀπὸ τῆς ὀπῆς, καὶ ἡ κοιλία μου ἐθροήθη ἐπ' αὐτόν.

⁵ ἀνέστην ἐγὼ ἀνοῖξαι τῷ ἀδελφιδῷ μου, χεῖρές μου ἔσταξαν σμύρναν, δάκτυλοί μου σμύρναν πλήρη ἐπὶ χεῖρας τοῦ κλείθρου.

⁶ ἤνοιξα ἐγὼ τῷ ἀδελφιδῷ μου· ἀδελφιδός μου παρῆλθε. ψυχὴ μου ἐξῆλθεν ἐν λόγῳ

αὐτοῦ. ἐζήτησα αὐτὸν καὶ οὐχ εὔρον αὐτόν,
ἐκάλεσα αὐτὸν καὶ οὐχ ὑπήκουσέ μου.

⁷ εὔροσάν με οἱ φύλακες οἱ κυκλοῦντες ἐν
τῇ πόλει, ἐπάταξάν με, ἐτραυμάτισάν με·
ἦσαν τὸ θέριστρόν μου ἀπ’ ἐμοῦ φύλακες
τῶν τειχέων.

⁸ ὥρκισα ὑμᾶς, θυγατέρες Ἰερουσαλὴμ, ἐν
ταῖς δυνάμεσι καὶ ἐν ταῖς ἰσχύσεσι τοῦ
ἀγροῦ· ἂν εὔρητε τὸν ἀδελφιδόν μου, τί
ἀπαγγείλητε αὐτῷ; ὅτι τετρωμένη ἀγάπης
ἐγὼ εἰμι.

⁹ Τί ἀδελφιδός σου ἀπὸ ἀδελφιδοῦ, ἡ καλὴ
ἐν γυναιξί; τί ἀδελφιδός σου ἀπὸ ἀδελφιδοῦ,
ὅτι οὕτως ὥρκισας ἡμᾶς;

¹⁰ Ἀδελφιδός μου, λευκὸς καὶ πυρρός,
ἐκλελοχισμένος ἀπὸ μυριάδων·

¹¹ κεφαλὴ αὐτοῦ χρυσίον καιφάζ, βόστρυχοι
αὐτοῦ ἐλάται, μέλανες ὡς κόραξ·

¹² ὀφθαλμοὶ αὐτοῦ ὡς περιστερὰ ἐπὶ
πληρώματα ὑδάτων λελουσμένα ἐν γάλακτι,
καθήμενα ἐπὶ πληρώματα·

¹³ σιαγόνες αὐτοῦ ὡς φιάλαι τοῦ ἀρώματος
φύουσαι μυρεψικά· χεῖλη αὐτοῦ κρίνα
στάζοντα σμύρναν πλήρη·

¹⁴ χεῖρες αὐτοῦ τορευταὶ χρυσαῖ
πεπληρωμένοι θαρσίς· κοιλία αὐτοῦ πυξίου
ἐλεφάντινον ἐπὶ λίθου σαπφείρου·

¹⁵ κυῆμαι αὐτοῦ στῦλοι μαρμάρিনি
τεθεμελιωμένοι ἐπὶ βάσεις χρυσαῖ· εἶδος
αὐτοῦ ὡς Λίβανος, ἐκλεκτὸς ὡς κέδροι·

¹⁶ φάρυγξ αὐτοῦ γλυκασμοὶ καὶ ὅλος ἐπιθυμία· οὗτος ἀδελφιδός μου καὶ οὗτος πλησίον μου, θυγατέρες Ἰερουσαλήμ.

6

¹ ΠΟΥ ἀπῆλθεν ὁ ἀδελφιδός σου, ἡ καλὴ ἐν γυναιξί; ποῦ ἀπέβλεψεν ὁ ἀδελφιδός σου; καὶ ζητήσομεν αὐτὸν μετὰ σοῦ.

² Ἀδελφιδός μου κατέβη εἰς κῆπον αὐτοῦ εἰς φιάλας τοῦ ἀρώματος ποιμαίνειν ἐν κήποις καὶ συλλέγειν κρίνα.

³ Ἐγὼ τῷ ἀδελφιδῷ μου, καὶ ἀδελφιδός μου ἐμοί, ὁ ποιμαίνων ἐν τοῖς κρίνοις.

⁴ Καλὴ εἶ, ἡ πλησίον μου, ὡς εὐδοκία, ὡραία ὡς Ἰερουσαλήμ, θάμβος ὡς τεταγμένοι.

⁵ ἀπόστρεψον ὀφθαλμούς σου ἀπεναντίον μου, ὅτι αὐτοὶ ἀνεπτέρωσάν με. τρίχωμά σου ὡς ἀγέλαι τῶν αἰγῶν, αἱ ἀνεφάνησαν ἀπὸ τοῦ Γαλαάδ.

⁶ ὁδόντες σου ὡς ἀγέλαι τῶν κεκαρμένων, αἱ ἀνέβησαν ἀπὸ τοῦ λουτροῦ, αἱ πᾶσαι διδυμεύουσαι, καὶ ἀτεκνοῦσα οὐκ ἔστιν ἐν αὐταῖς.

⁷ ὡς σπαρτίον τὸ κόκκινον χεῖλη σου καὶ ἡ λαλιά σου ὡραία, ὡς λέπυρον τῆς ροᾶς μῆλόν σου ἐκτὸς τῆς σιωπῆσεώς σου.

⁸ ἐξήκοντά εἰσι βασίλισσαι, καὶ ὀγδοήκοντα παλλακαί, καὶ νεάνιδες ὧν οὐκ ἔστιν ἀριθμός.

⁹ μία ἐστὶ περιστέρα μου, τελεία μου, μία ἐστὶ τῇ μητρὶ αὐτῆς, ἐκλεκτὴ ἐστὶ τῇ τεκούσῃ αὐτήν. εἶδосαν αὐτήν θυγατέρες καὶ

μακαριοῦσιν αὐτήν, βασίλισσαι καί γε
παλλακαὶ καὶ αἰνέσουσιν αὐτήν.

¹⁰ τίς αὕτη ἡ ἐκκύπτουσα ὥσεὶ ὄρθρος,
καλὴ ὥς σελήνη, ἐκλεκτὴ ὥς ὁ ἥλιος, θάμβος
ὥς τεταγμένοι;

¹¹ Εἰς κῆπον καρύας κατέβην ἰδεῖν ἐν
γεννήμασι τοῦ χειμάρρου, ἰδεῖν εἰ ἤνθισεν ἡ
ἄμπελος, ἐξήνθησαν αἱ ροαί· ἐκεῖ δώσω τοὺς
μαστούς μου σοί.

¹² οὐκ ἔγνω ἡ ψυχὴ μου· ἔθετό με ἄρματα
Ἀμιναδάβ.

7

¹ ΕΠΙΣΤΡΕΦΕ, ἐπίστρεφε, ἡ Σουλαμίτις·
ἐπίστρεφε, ἐπίστρεφε, καὶ ὀψόμεθα ἐν σοί, τί
ὄψεσθε ἐν τῇ Σουλαμίτιδι; ἡ ἐρχομένη ὥς
χοροὶ τῶν παρεμβολῶν.

² ὠραιώθησαν διαβήματά σου ἐν ὑποδήμασί
σου, θύγατερ Ναδάβ· ρυθμοὶ μηρῶν ὅμοιοι
ὀρμίσκοις, ἔργον τεχνίτου·

³ ὀμφαλὸς σου κρατὴρ τορευτὸς μὴ
ὑστερούμενος κράμα· κοιλία σου θημωνία
σίτου πεφραγμένα ἐν κρίνοις·

⁴ δύο μαστοὶ σου, ὥς δύο νεβροὶ δίδυμοι
δορκάδος·

⁵ ὁ τράχηλός σου ὥς πύργος ἐλεφάντινος·
οἱ ὀφθαλμοί σου ὥς λίμναι ἐν Ἑσεβῶν, ἐν
πύλαις θυγατρὸς πολλῶν· μυκτὴρ σου ὥς
πύργος τοῦ Λιβάνου σκοπεύων πρόσωπον
Δαμασκοῦ·

⁶ κεφαλή σου ἐπὶ σὲ ὡς Κάρμηλος, καὶ πλόκιον κεφαλῆς σου ὡς πορφύρα, βασιλεὺς δεδεμένος ἐν παραδρομαῖς.

⁷ τί ὠραιώθης καὶ τὶ ἡδύνθης ἀγάπη, ἐν τρυφαῖς σου;

⁸ τοῦτο μέγεθός σου, ὡμοιώθης τῷ φοίνικι καὶ οἱ μαστοί σου τοῖς βότρυσιν.

⁹ εἶπα· ἀναβήσομαι ἐπὶ τῷ φοίνικι, κρατήσω τῶν ὕψεων αὐτοῦ, καὶ ἔσονται δὴ μαστοί σου ὡς βότρυες τῆς ἀμπέλου καὶ ὁσμή ρινός σου ὡς μῆλα

¹⁰ καὶ ὁ λάρυγξ σου ὡς οἶνος ὁ ἀγαθός, πορευόμενος τῷ ἀδελφιδῷ μου εἰς εὐθύτητα, ἱκανούμενος χεῖλεσί μου καὶ ὁδοῦσιν.

¹¹ Ἐγὼ τῷ ἀδελφιδῷ μου, καὶ ἐπ' ἐμὲ ἡ ἐπιστροφή αὐτοῦ.

¹² ἐλθέ, ἀδελφιδέ μου, ἐξέλθωμεν εἰς ἀγρόν, ἀύλισθῶμεν ἐν κώμαις·

¹³ ὀρθρίσωμεν εἰς ἀμπελῶνας, ἴδωμεν εἰ ἦνθησεν ἡ ἄμπελος, ἦνθησεν ὁ κυπρισμός, ἦνθησαν αἱ ροαί· ἐκεῖ δώσω τοὺς μαστούς μου σοί.

¹⁴ οἱ μανδραγόραι ἔδωκαν ὁσμήν, καὶ ἐπὶ θύραις ἡμῶν πάντα ἀκρόδρυα, νέα πρὸς παλαιά, ἀδελφιδέ μου, ἐτήρησά σοι.

8

¹ ΤΙΣ δώη σε, ἀδελφιδέ μου, θηλάζοντα μαστούς μητρός σου; εὐροῦσά σε ἔξω φιλήσω σε, καί γε οὐκ ἐξουδενώσουσί μοι.

² παραλήψομαί σε, εἰσάξω σε εἰς οἶκον μητρός μου καὶ εἰς ταμιεῖον τῆς συλλαβούσης με· ποτιῶ σε ἀπὸ οἴνου τοῦ μυρεψικοῦ, ἀπὸ νάματος ροῶν μου.

³ εὐώνυμος αὐτοῦ ὑπὸ τὴν κεφαλὴν μου, καὶ ἡ δεξιὰ αὐτοῦ περιλήψεται με.

⁴ ὥρκισα ὑμᾶς, θυγατέρες Ἰερουσαλὴμ, ἐν ταῖς δυνάμεσι καὶ ἐν ταῖς ἰσχύσεσι τοῦ ἀγροῦ ἐὰν ἐγείρητε καὶ ἐὰν ἐξεγείρητε τὴν ἀγάπην, ἕως ἂν θελήσῃ.

⁵ Τίς αὕτη ἡ ἀναβαίνουσα λελευκανθισμένη, ἐπιστηριζομένη ἐπὶ τὸν ἀδελφιδόν αὐτῆς; ὑπὸ μῆλον ἐξήγειρά σε· ἐκεῖ ὠδίνησέ σε ἡ μήτηρ σου, ἐκεῖ ὠδίνησέ σε ἡ τεκοῦσά σε.

⁶ Θές με ὡς σφραγίδα ἐπὶ τὴν καρδίαν σου, ὡς σφραγίδα ἐπὶ τὸν βραχίονά σου· ὅτι κραταιὰ ὡς θάνατος ἀγάπη, σκληρὸς ὡς ἄδης ζῆλος· περίπτερα αὐτῆς περίπτερα πυρός, φλόγες αὐτῆς·

⁷ ὕδωρ πολὺ οὐ δυνήσεται σβέσαι τὴν ἀγάπην, καὶ ποταμοὶ οὐ συγκλύσουσιν αὐτήν. ἐὰν δῶ ἄνῃρ πάντα τὸν βίον αὐτοῦ ἐν τῇ ἀγάπῃ, ἐξουδενώσει ἐξουδενώσουσιν αὐτόν.

⁸ ἀδελφὴ ἡμῶν μικρὰ καὶ μαστοὺς οὐκ ἔχει· τί ποιήσωμεν τῇ ἀδελφῇ ἡμῶν ἐν ἡμέρᾳ, ἣ ἐὰν λαληθῇ ἐν αὐτῇ;

⁹ εἰ τεῖχος ἐστίν, οἰκοδομήσωμεν ἐπ' αὐτήν ἐπάλξεις ἀργυρᾶς· καὶ εἰ θύρα ἐστί, διαγράψωμεν ἐπ' αὐτήν σανίδα κεδρίνην.

¹⁰ ἐγὼ τεῖχος, καὶ μαστοὶ μου ὡς πύργοι·

ἐγὼ ἤμην ἐν ὀφθαλμοῖς αὐτῶν ὥς
εὐρίσκουσα εἰρήνην.

¹¹ ἄμπελὼν ἐγενήθη τῷ Σαλωμών ἐν
Βεελαμών· ἔδωκε τὸν ἄμπελῶνα αὐτοῦ τοῖς
τηροῦσιν, ἀνὴρ οἴσει ἐν καρπῷ αὐτοῦ χιλίους
ἀργυρίου.

¹² ἄμπελῶν μου ἐμὸς ἐνώπιόν μου· οἱ χίλιοι
Σαλωμών καὶ οἱ διακόσιοι τοῖς τηροῦσι τὸν
καρπὸν αὐτοῦ.

¹³ ὁ καθήμενος ἐν κήποις, ἐταῖροι
προσέχοντες τῇ φωνῇ σου· ἀκούτισόν με·

¹⁴ φύγε, ἀδέλφιδέ μου, καὶ ὁμοιώθητι τῇ
δορκάδι ἢ τῷ νεβρῷ τῶν ἐλάφων ἐπὶ ὄρη τῶν
ἀρωμάτων.

Η Παλαιά Διαθήκη κατά τη μετάφραση των εβδομήκοντα (Ο') | SEPTUAGINTA The Old Testament in Ancient Greek, Septuagint translation

Public Domain

© Orthodox Media Network

Language: Ελληνικά (Greek, Ancient)

Dialect: Koine

ORTHODOX MEDIA NETWORK-ΟΡΘΟΔΟΞΟ ΔΙΚΤΥΟ ΕΝΗΜΕΡΩΣΗΣ

A Voice from the Heart of Mount Athos to the World

Orthodox Media Network (<https://vivlos.link/DEqNY>) was founded on Mount Athos – the only monastic republic in the world – with main mission to promote the Holy Scriptures and preserve the spiritual and cultural heritage of Orthodox monasticism, using mainly the internet. Since 2010, its founder and General Secretary, Apostolos Vavylis, has become the first person internationally to record the entire Bible in both the original ancient Greek text and its modern Greek translation. This work – unprecedented in Orthodox tradition – has reached and inspired millions:

* Over 15 million people (estimated) have listened to at least one chapter of the recorded Bible.

* Hundreds of independent accounts across nearly every digital platform, share these recordings in countless forms.

We have never claimed copyright or demanded takedowns of these reproductions — because our goal is not profit, but the free and faithful dissemination of the Word of God and the blessing it brings to the world. We welcome anyone that would like to publicly share our work with the only condition to publish the present text as a minimum respect to our mission.

* Our vision:

To place a Bible in every Greek-speaking home, wherever it may be on earth.

There are an estimated 17 million Greeks living in nearly 100 countries.

* If you wish to support or partner with us, please contact:

* vivlos.net@gmail.com

The Old Testament (Septuaginta)

[https://youtube.com/playlist?](https://youtube.com/playlist?list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI)

[list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI](https://youtube.com/playlist?list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI)

[https://youtube.com/playlist?](https://youtube.com/playlist?list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI)

[list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI](https://youtube.com/playlist?list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI)

We are a voice of Orthodoxy, a witness of the Word, and a blessing to the Nations.

2026-02-12

PDF generated using Haiola and XeLaTeX on 13 Feb 2026 from source files dated 12 Feb 2026

ca02bfb2-f119-5bc3-ba15-888748b9800a